



പ്രധാന വാർത്തകൾ

1). ട്വന്റി-20 ലോകകപ്പ് കിരീടം സ്വന്തമാക്കിയ ഇന്ത്യൻ ക്രിക്കറ്റ് ടീമിന് ന്യൂഡൽഹിയിൽ ഉജ്ജ്വല സ്വീകരണം. ടീം അംഗങ്ങൾ പ്രധാനമന്ത്രിയുമായി ഇന്ന് കൂടിക്കാഴ്ച നടത്തും.

The T20 World Cup title winning Indian cricket team arrived in Delhi from Barbados this morning to a rousing reception. The Indian squad is scheduled to meet Prime Minister Narendra Modi today.

2). 100 സ്റ്റാർട്ട് സിറ്റികളുടെ നിർമ്മാണ പ്രവൃത്തികൾ 90 ശതമാനം പൂർത്തിയായതായി കേന്ദ്ര സർക്കാർ.

The Government has said that one hundred cities have completed 90 per cent of its total development projects amounting to over one lakh 44 thousand crore rupees under Smart City Mission.

3). നിതി ആയോഗിന്റെ നേതൃത്വത്തിൽ നടപ്പിലാക്കുന്ന സമ്പൂർണ്ണത അഭിയാൻ പദ്ധതിക്ക് ഇന്ന് തുടക്കം. കേരളത്തിൽ വയനാടും കാസർകോടും പരിപാടി സംഘടിപ്പിക്കും.

Sampoornata Abhiyaan , an initiative by Niti Ayog will kick start today. In Kerala, the program will be conducted in Wayanad and Kasargod districts.

4). അസമിൽ പ്രളയക്കെടുതി രൂക്ഷം. 16 ലക്ഷത്തിലധികം ജനങ്ങൾ ദുരിതത്തിൽ. സ്ഥിതിഗതികൾ വിലയിരുത്തി മുഖ്യമന്ത്രി ഹിമന്ത ബിസ്മി ശർമ.

In Assam, flood situation remains critical with over 16 lakh people reeling under the deluge. Chief Minister Himanta Biswa Sarma reviewed the flood situation

5). കേരളത്തിൽ അമീബിക് മസ്തിഷ്ക ജ്വരം സ്ഥിരീകരിച്ച് കോഴിക്കോട് ചികിത്സയിലായിരുന്ന 12 വയസുകാരൻ മരിച്ചു.

In Kerala, the 12 year old boy who was under treatment for Amoebic meningoencephalitis died in Kozhikode.

\*\*\*\*\*

**INDIAN CRICKET TEAM- (INTRO)**

ടി - 20 ക്രിക്കറ്റ് ലോക കപ്പ് ജേതാക്കളായ ഇന്ത്യൻ ടീം ബാർബഡോസിൽ നിന്ന് ന്യൂഡൽഹിയിൽ എത്തി. 17 വർഷത്തെ കാത്തിരിപ്പിനൊടുവിൽ ലോകകപ്പ് നേടിയ ഇന്ത്യൻ സംഘത്തിന് ഉജ്ജ്വല വരവേൽപ്പാണ് ഡൽഹി വിമാനത്താവളത്തിൽ ഒരുക്കിയത്.

**വിശദാംശങ്ങളിലേക്ക്.....**

**(VOICE....)**

11 വർഷത്തെ നീണ്ട കാത്തിരിപ്പിനൊടുവിൽ ട്വന്റി- 20 ലോക കപ്പ് കിരീടം സ്വന്തമാക്കിയാണ് ഇന്ത്യൻ ടീം നാട്ടിലേക്ക് മടങ്ങിയത്. ആരാധകരുടെ വൻ തിരക്കാണ് വിമാനത്താവളത്തിൽ അനുഭവപ്പെട്ടത്. തിരക്ക് കണക്കിലെടുത്ത് ഡൽഹി പോലീസ് മതിയായ സുരക്ഷാ ക്രമീകരണങ്ങൾ ഏർപ്പെടുത്തിയിട്ടുണ്ട്. ബെറിൽ ചുഴലിക്കാറ്റിനെ തുടർന്ന് വിമാനസർച്ചിസുകൾ നിർത്തിവെച്ചതിനാലാണ് ടീം നാട്ടിലെത്താൻ വൈകിയത്. മുംബൈയിലേക്ക് പോകുന്നതിന് മുൻപ് ഇന്ത്യൻ ടീമംഗങ്ങൾ പ്രധാനമന്ത്രി നരേന്ദ്രമോദിയെ അദ്ദേഹത്തിന്റെ വസതിയിൽ സന്ദർശിക്കും. ഇന്ന് വൈകിട്ട് മുംബൈയിൽ ഇന്ത്യൻ ടീമിന്റെ റോഡ് ഷോ ഒരുക്കിയിട്ടുണ്ടെന്ന് BCCI സെക്രട്ടറി ജെയ് ഷാ അറിയിച്ചു. വൈകിട്ട് 5 മണിക്കും 7 നും ഇടയിൽ നരിമാൻ പോയിന്റിൽ നിന്ന് വാങ്കഡെ സ്റ്റേഡിയം വരെ ഘോഷയാത്ര സംഘടിപ്പിച്ചിട്ടുണ്ട്. തുടർന്ന് നടക്കുന്ന അനുമോദന സമ്മേളനത്തിൽ BCCI പ്രഖ്യാപിച്ച പാരിതോഷികം ടീമംഗങ്ങൾക്ക് കൈമാറും. ദക്ഷിണാഫ്രിക്കയെ ഏഴ് റൺസിന് പരാജയപ്പെടുത്തിയാണ് ഇന്ത്യ ട്വന്റി- 20 ലോകകപ്പ് സ്വന്തമാക്കിയത്. ന്യൂസ് ഡെസ്ക്, ആകാശവാണി....

\*\*\*\*\*

---

## **GOVT-SMART CITY MISSION**

100 സ്മാർട്ട് സിറ്റികളുടെ നിർമ്മാണ പ്രവൃത്തികൾ 90 ശതമാനം പൂർത്തിയായതായി കേന്ദ്ര സർക്കാർ. സ്മാർട്ട് സിറ്റി മിഷൻ കീഴിൽ ഒരു ലക്ഷത്തി 44,000 കോടി രൂപയുടെ വികസന പദ്ധതികളാണ് പൂർത്തീകരണത്തോട് അടുക്കുന്നത്. ജനങ്ങൾക്ക് ഉയർന്ന ഗുണനിലവാരവും വൃത്തിയുള്ളതും സുസ്ഥിരവുമായ അന്തരീക്ഷം ഉറപ്പാക്കാൻ ലക്ഷ്യമിട്ട് 2015-ലാണ് സ്മാർട്ട് സിറ്റി പദ്ധതി ആരംഭിച്ചത്.

\*\*\*\*\*

## **CABINET COMMITTEES**

കേന്ദ്ര സർക്കാർ വിവിധ മന്ത്രിസഭാ സമിതികൾ രൂപീകരിച്ചു. പ്രധാനമന്ത്രി നരേന്ദ്ര മോദി അധ്യക്ഷനായ സാമ്പത്തികകാര്യ സമിതിയിൽ രാജ്യരക്ഷാ മന്ത്രി രാജ്നാഥ് സിംഗ് ആഭ്യന്തര മന്ത്രി അമിത് ഷാ എന്നിവരുൾപ്പെടെ 11 കേന്ദ്രമന്ത്രിമാർ ഉണ്ട്. സുരക്ഷാ സമിതി, അപ്പോയിന്റ്മെന്റ് കമ്മിറ്റി എന്നിവയുടെയും അധ്യക്ഷൻ പ്രധാനമന്ത്രി ആണ്. ശ്രീ രാജ്നാഥ് സിംഗാണ് പാർലമെന്ററികാര്യ സമിതി അധ്യക്ഷൻ.

\*\*\*\*\*

## **ABHIYAN PROJECT**

നിതി ആയോഗിന്റെ നേതൃത്വത്തിൽ നടപ്പിലാക്കുന്ന സമ്പൂർണ്ണ അഭിയാൻ പദ്ധതിയ്ക്ക് ഇന്ന് വയനാട് ജില്ലയിൽ തുടക്കം. കാസർഗോഡ് പരപ്പ ബ്ലോക്കിലും പരിപാടി സംഘടിപ്പിക്കുന്നുണ്ട്. കേന്ദ്രം നടപ്പാക്കുന്ന അഭിലാഷ ജില്ലാ പദ്ധതിയിൽ ഉൾപ്പെടുന്ന പ്രദേശങ്ങളിലാണ് സമ്പൂർണ്ണ അഭിയാൻ നടപ്പിലാക്കുന്നത്. ഈ പ്രദേശങ്ങളുടെ സമഗ്രമായ ഉന്നമനം ലക്ഷ്യമിടുന്നതാണ് പദ്ധതി. വയനാടിനും കാസർഗോഡിനും പുറമെ ഇടുക്കി ജില്ലയിലെ അഴുത, ദേവികുളം, പാലക്കാട് ജില്ലയിലെ അട്ടപ്പാടി, കൊല്ലംകോട് ബ്ലോക്കുകളും കേരളത്തിൽ നിന്ന് അഭിലാഷ ജില്ലാ പട്ടികയിൽ ഉൾപ്പെട്ടിട്ടുണ്ട്.

\*\*\*\*\*

**JHARKHAND NEW CM-OATH**

ജാർഖണ്ഡ് മുക്തി മോർച്ച അധ്യക്ഷൻ ഹേമന്ത് സൊറേൻ മുഖ്യമന്ത്രിയായി ഈ മാസം 7-ന് സത്യപ്രതിജ്ഞ ചെയ്യും. മുഖ്യമന്ത്രിയായിരുന്ന ചെംബൈ സൊറേൻ ഇന്നലെ ഗവർണർ സി പി രാധാകൃഷ്ണന് രാജി കത്ത് സമർപ്പിച്ചു. തുടർന്നാണ് ഹേമന്ത് സൊറേൻ സർക്കാർ രൂപീകരണത്തിന് അവകാശവാദം ഉന്നയിച്ചത്. ഈ വർഷം ജനുവരിയിൽ മുഖ്യമന്ത്രി സ്ഥാനത്ത് നിന്ന് രാജിവെച്ച ഹേമന്ത് സൊറേനെ ഭൂമി അഴിമതിയുമായി ബന്ധപ്പെട്ട കള്ളപ്പണം വെളുപ്പിക്കൽ കേസിൽ എൻഫോഴ്സ്മെന്റ് ഡയറക്ട്രേറ്റ് അറസ്റ്റ് ചെയ്തിരുന്നു. JMM, കോൺഗ്രസ്, RJD എന്നീ പാർട്ടികൾ അടങ്ങുന്ന INDI സംഖ്യത്തിലെ എം.എൽ.എമാരുടെ യോഗത്തിലാണ് ഹേമന്ത് സൊറേനെ വീണ്ടും മുഖ്യമന്ത്രിയാക്കാനുള്ള തീരുമാനം കൈക്കൊണ്ടത്.

\*\*\*\*\*

**ARMY-AGNIVEER AJAY**

ജോലിക്കിടെ ജീവൻ നഷ്ടമായ അഗ്നീവീർ അജയ് കുമാറിന്റെ കുടുംബത്തിന് 98 ലക്ഷത്തി 39,000 രൂപ നഷ്ടപരിഹാരം നൽകിയതായി കരസേന. പൊലീസ് പരിശോധനയ്ക്ക് ശേഷം അഗ്നീവീർ പദ്ധതി പ്രകാരം ആനുകൂല്യങ്ങൾ ഉൾപ്പെടെ 67 ലക്ഷം രൂപ കൂടി നൽകണമെന്നും സേന അറിയിച്ചു. ഏകദേശം ഒരു കോടി 65 ലക്ഷത്തോളം രൂപയാണ് കുടുംബത്തിന് ലഭിക്കുക എന്നും കരസേന സമൂഹമാധ്യമത്തിൽ കുറിച്ചു. അഗ്നീവീർ ഉൾപ്പെടെ കൃത്യനിർവഹണത്തിനിടെ ജീവൻ നഷ്ടമാകുന്ന സൈനികരുടെ കുടുംബങ്ങൾക്ക് തുക നൽകാറുണ്ടെന്നും സൈന്യം അറിയിച്ചു. അഗ്നീവീർ അജയ്കുമാറിന്റെ കുടുംബത്തിന് നഷ്ടപരിഹാരം ലഭിച്ചില്ലെന്ന സമൂഹമാധ്യമ പോസ്റ്റുകളുടെ പശ്ചാത്തലത്തിലാണ് സൈന്യത്തിന്റെ വിശദീകരണം.

\*\*\*\*\*

---

**ASSAM-FLOOD**

അസമിൽ പ്രളയക്കെടുതി രൂക്ഷമായി തുടരുന്നു.

29 ജില്ലകളിലായി 16 ലക്ഷത്തിലധികം ജനങ്ങളെയാണ് കെടുതികൾ ബാധിച്ചത്. കഴിഞ്ഞ 24 മണിക്കൂറിൽ 8 പേർ കൂടി മരിച്ചു. മൂന്ന് പേരെ കാണാതായി. 2,800 ഗ്രാമങ്ങളിലെ 39,400 ഹെക്ടറിലെ കൃഷി നശിച്ചു. മുഖ്യമന്ത്രി ഹിമന്ത ബിസ്യ ശർമ്മ വീഡിയോ കോൺഫറൻസിങ്ങിലൂടെ പ്രളയ സ്ഥിതിഗതികൾ വിലയിരുത്തി. ഓഗസ്റ്റ് 15 ന് മുമ്പായി ധനസഹായ വിതരണം പൂർത്തിയാക്കാനാണ് അസം സർക്കാർ തീരുമാനം.

181 ദുരിതാശ്വാസ ക്യാമ്പുകളും 334 ദുരിതാശ്വാസ സാമഗ്രി വിതരണ കേന്ദ്രങ്ങളും തുറന്നിട്ടുണ്ട്.

\*\*\*\*\*

**KOZHIKODE DEATH - AMEEBIC**

അമീബിക് മസ്തിഷ്ക ജ്വരം സ്ഥിരീകരിച്ച് കോഴിക്കോട് സ്വകാര്യ ആശുപത്രിയിൽ തീവ്ര പരിചരണ വിഭാഗത്തിൽ ചികിത്സയിലായിരുന്ന പന്ത്രണ്ട് വയസുകാരൻ മരിച്ചു. ഫറോക്ക് സ്വദേശിയായ മുദുൽ ആണ് ഇന്നലെ അർദ്ധരാത്രിയോടെ മരിച്ചത്. രാമനാട്ടുകരയിലെ 'ഒരു പൊതുകുളത്തിൽ കുളിച്ചതിനെ തുടർന്നാണ് കുട്ടിക്ക് ശാരീരിക അസ്വസ്ഥതകൾ പ്രകടമായത്.

\*\*\*\*\*

**VICE PRESIDENT-KERALA**

ഉപരാഷ്ട്രപതി ജഗ്ദീപ് ധൻകർ രണ്ട് ദിവസത്തെ സന്ദർശനത്തിനായി ശനിയാഴ്ച കേരളത്തിലെത്തും. തിരുവനന്തപുരം വലിയമല ഇന്ത്യൻ ഇൻസ്റ്റിറ്റ്യൂട്ട് ഓഫ് സ്റ്റേസ് സയൻസ് & ടെക്നോളജിയിൽ നടക്കുന്ന ബിരുദദാന ചടങ്ങിൽ അദ്ദേഹം പങ്കെടുക്കും. മികച്ച വിജയം നേടിയ വിദ്യാർഥികൾക്കുള്ള സ്വർണമെഡലുകൾ ഉപരാഷ്ട്രപതി സമ്മാനിക്കും. ഐഎസ്ആർഒ

---

അധ്യക്ഷൻ എസ് സോമനാഥ് പരിപാടിയിൽ സന്നിഹിതനാകും. തുടർന്ന് കൊല്ലത്തെത്തുന്ന ശ്രീ ധൻകർ വൈകിട്ട് അഷ്ടമുടി കായലിൽ ബോട്ട് സവാരി നടത്തും. ഞായറാഴ്ച ഉപരാഷ്ട്രപതി ഡൽഹിയിലേക്ക് മടങ്ങും.

\*\*\*\*\*

**RAILWAY**

ഭ്രയിൻ ഗതാഗതവുമായി ബന്ധപ്പെട്ട് കേരളം ഉന്നയിച്ച വിഷയങ്ങൾ പരിഹരിക്കാൻ അടിയന്തര നടപടികൾ സ്വീകരിക്കുമെന്ന് റെയിൽവേ ഉന്നത അധികൃതർ ഉറപ്പുനൽകി. സംസ്ഥാനത്തെ റെയിൽവേയുടെ ചുമതലയുള്ള മന്ത്രി വി അബ്ദുറഹിമാൻറെ അധ്യക്ഷതയിൽ ചേർന്ന ഉന്നതതല യോഗത്തിലാണ് ഇക്കാര്യം അറിയിച്ചത്. സംസ്ഥാന സർക്കാരിൻറെ അഭ്യർത്ഥന പ്രകാരം പരശുരാം എക്സ്പ്രസിന് രണ്ട് കോച്ചുകൾ കൂടി അനുവദിച്ചിട്ടുണ്ട്. ഷൊർണൂർ- കണ്ണൂർ പാസഞ്ചർ കാസർഗോഡ് വരെ നീട്ടുന്ന കാര്യവും പരിഗണിക്കുമെന്നും റെയിൽവേ അധികൃതർ അറിയിച്ചു.

\*\*\*\*\*

**GLOBAL INDIA AI SUMMIT**

ഗ്ലോബൽ ഇന്ത്യ എ.ഐ ഉച്ചകോടി ഇന്ന് സമാപനം. ഇന്നലെ ആരംഭിച്ച ഉച്ചകോടി കേന്ദ്രമന്ത്രി അശ്വിനി വൈഷ്ണവ് ഉദ്ഘാടനം ചെയ്തു. നിർമ്മിത ബുദ്ധി മനുഷ്യ ജീവിതത്തിൽ അനുകൂലമായ മാറ്റങ്ങൾ കൊണ്ടുവരുന്നതിനൊപ്പം, പുതിയതരം വെല്ലുവിളികൾ കൂടി ഉയർത്തുന്നതായി അദ്ദേഹം പറഞ്ഞു. സാങ്കേതികവിദ്യയെ ജനാധിപത്യവൽക്കരിക്കുക എന്ന പ്രധാനമന്ത്രിയുടെ ലക്ഷ്യം സാക്ഷാത്കരിക്കുന്നതിനായി , നിർമ്മിത ബുദ്ധി ഉൾപ്പെടെയുള്ള നൂതന സാങ്കേതിക വിദ്യകൾ എല്ലാവർക്കും ലഭ്യമാക്കുകയാണ് സർക്കാരിൻറെ ലക്ഷ്യമെന്നും കേന്ദ്രമന്ത്രി വ്യക്തമാക്കി.

\*\*\*\*\*

---

## **ADVANI-APOLLO**

മുതിർന്ന ബിജെപി നേതാവ് എൽ.കെ.അഡ്വാനിയെ ഇന്നലെ വൈകിട്ട് ന്യൂഡൽഹിയിലെ അപ്പോളോ ആശുപത്രിയിൽ പ്രവേശിപ്പിച്ചു. അദ്ദേഹത്തിന്റെ ആരോഗ്യ നില തൃപ്തികരമാണെന്ന് ഡോക്ടർമാർ അറിയിച്ചു. കഴിഞ്ഞ ആഴ്ചയും വാർധക്യ സഹജമായ അസുഖത്തെ തുടർന്ന് അദ്ദേഹത്തെ ഡൽഹി എയിംസിൽ പ്രവേശിപ്പിച്ചിരുന്നു.

\*\*\*\*\*

## **EURO CUP**

യൂറോ കപ്പ്, കോപ്പ അമേരിക്ക ഫുട്ബോൾ ക്വാർട്ടർ ഫൈനൽ മത്സരങ്ങൾക്ക് നാളെ തുടക്കം. നാളെ രാവിലെ 6.30 ന് നടക്കുന്ന അർജന്റീന - ഇക്വഡോർ മത്സരത്തോടെയാണ് കോപ്പ ക്വാർട്ടർ മത്സരങ്ങൾ ആരംഭിക്കുക. ശനിയാഴ്ച വെനസ്വേല, കാനഡയേയും, ഞായറാഴ്ച നടക്കുന്ന മത്സരങ്ങളിൽ കൊളംബിയ പനാമയേയും, യൂറുഗ്വേ ബ്രസീലിനെയും നേരിടും. യൂറോ കപ്പിൽ നാളെ രാത്രി 9.30 ന് സ്പെയിൻ ജർമ്മനിയുമായി ഏറ്റുമുട്ടും. ശനിയാഴ്ച പോർച്ചുഗൽ ഫ്രാൻസിനെയും, ഇംഗ്ലണ്ട് സ്വിറ്റ്സർലാൻറിനെയും നേരിടും. നെതർലാൻഡും തുർക്കിയേയും തമ്മിലുള്ള യൂറോകപ്പ് ക്വാർട്ടർ മത്സരം ഈ മാസം ഏഴിന് നടക്കും.

\*\*\*\*\*

## **WIMBLEDON-SINGLES EVENTS**

വിംബിൾഡൺ ടെന്നിസ് പുരുഷ സിംഗിൾസിൽ കാർലോസ് അൽക്കാരസ് മൂന്നാം റൗണ്ടിലേക്ക് കടന്നു. ഓസ്ട്രേലിയയുടെ അലക്സാണ്ടർ വുക്കിച്ച്വിനെ 7-6, 6-2, 6-2 ന് പരാജയപ്പെടുത്തിയാണ് മൂന്നാം സീഡായ കാർലോസ് മൂന്നാം റൗണ്ടിലേക്ക് കടന്നത്. നാളെ നടക്കുന്ന മത്സരത്തിൽ അമേരിക്കൻ താരം ഫ്രാൻസിസ് ടിയോഫോയുമായി കാർലോസ് ഏറ്റുമുട്ടും. വനിതാ

---

സിംഗിൾസിൽ ജപ്പാൻ താരം നവോമി ഒസാക്ക അമേരിക്കൻ താരം എമാ നവാരോയോട് പരാജയപ്പെട്ടു.

\*\*\*\*\*

**E SPORTS - KANNUR**

കേരളത്തിലെ ആദ്യത്തെ ഇ-സ്റ്റോർട്സ് കേന്ദ്രം തലശ്ശേരിയിലെ വി.ആർ. കൃഷ്ണയ്യർ മെമ്മോറിയൽ മുൻസിപ്പൽ സ്റ്റേഡിയത്തിൽ ആരംഭിക്കാൻ തീരുമാനം. തലശ്ശേരി സ്റ്റേഡിയം കോംപ്ലക്സിൽ, രണ്ടു മാസത്തിനകം അത്യാധുനിക സൗകര്യങ്ങളോടു കൂടിയ ജിന്നേഷ്യം സെന്ററും ഹെൽത്തി കിഡ്സ് പ്രോഗ്രാമും ആരംഭിക്കും.

ഈ മാസം 13-ന് സംസ്ഥാന സ്റ്റോർട്സ് ഡയറക്ടർ ഉൾപ്പെടെയുള്ള വിദഗ്ദ്ധസംഘം സ്ഥലം സന്ദർശിച്ച് കാര്യങ്ങൾ വിലയിരുത്തും. സ്പീക്കർ എ. എൻ. ഷംസീർ വിളിച്ചു ചേർത്ത യോഗത്തിലാണ് തീരുമാനമായത്.

\*\*\*\*\*

**UK ELECTIONS**

ബ്രിട്ടനിൽ പുതിയ പ്രധാനമന്ത്രിയെ തിരഞ്ഞെടുക്കുന്നതി നുള്ള ഒരുക്കങ്ങൾ പൂർണം. ഇന്ത്യൻ സമയം ഉച്ചയ്ക്ക് 12.30-ന് ആരംഭിക്കുന്ന വോട്ടെടുപ്പ് നാളെ രാവിലെ 3.30-ന് സമാപിക്കും.

\*\*\*\*\*

\*\*\*\*\*

\*\*\*\*\*